

15 -ാം കേരള നിയമസഭ

6 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 1757

31-08-2022 - ൽ മറുപടിയ്ക്ക്

കാലിക്കറ്റ് സർവകലാശാലയിലെ ബിരുദപരീക്ഷ

ചോദ്യം		ഉത്തരം	
ശ്രീ. മഞ്ഞളാംകുഴി അലി		ഡോ. ആർ ബിന്ദു (ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി)	
(എ)	കാലിക്കറ്റ് സർവകലാശാലയിൽ 2020-21 അധ്യയന വർഷം ബിരുദകോഴ്സുകളിൽ പ്രവേശനം നേടിയ വിദ്യാർത്ഥികളുടെ ഏതെല്ലാം സെമസ്റ്റർ പരീക്ഷകൾ ഇതുവരെ പൂർത്തീകരിച്ചിട്ടുണ്ടെന്നും അവയിൽ ഏതെല്ലാം സെമസ്റ്റർ പരീക്ഷകളുടെ ഫലം പ്രസിദ്ധീകരിച്ചിട്ടുണ്ടെന്നും തീയതികൾ സഹിതം വിശദമാക്കാമോ;	(എ)	കാലിക്കറ്റ് സർവകലാശാലയിൽ 2020-21 അധ്യയന വർഷം ബിരുദകോഴ്സുകളിൽ പ്രവേശനം നേടിയ വിദ്യാർത്ഥികളുടെ നാല് വരെയുള്ള സെമസ്റ്ററുകളുടെ പരീക്ഷകൾ ഇതുവരെ പൂർത്തീകരിച്ചിട്ടുണ്ട്. അവയിൽ ഒന്നാം സെമസ്റ്റർ പരീക്ഷകളുടെ ഫലം 20.06.2022-ന് പ്രസിദ്ധീകരിച്ചിട്ടുണ്ട്. രണ്ടാം സെമസ്റ്റർ പരീക്ഷകളുടെ മൂല്യനിർണ്ണയം ആരംഭിച്ചിട്ടുണ്ട്. മൂന്ന് നാല് സെമസ്റ്റർ പരീക്ഷകളുടെ മൂല്യനിർണ്ണയം നടത്തുന്നതിനുള്ള നടപടികൾ ആരംഭിച്ചിട്ടുണ്ട്.
(ബി)	കാലിക്കറ്റ് സർവകലാശാലയിൽ 2021-22 അധ്യയന വർഷം ബിരുദകോഴ്സുകളിൽ പ്രവേശനം നേടിയ വിദ്യാർത്ഥികളുടെ ഏതെല്ലാം സെമസ്റ്റർ പരീക്ഷകൾ ഇതുവരെ പൂർത്തീകരിച്ചിട്ടുണ്ടെന്നും ഏതെല്ലാം സെമസ്റ്റർ പരീക്ഷകൾക്ക് വിജ്ഞാപനം പുറപ്പെടുവിച്ചിട്ടുണ്ടെന്നും തീയതികൾ സഹിതം വിശദമാക്കാമോ;	(ബി)	കാലിക്കറ്റ് സർവകലാശാലയിൽ 2021-22 അധ്യയന വർഷം ബിരുദകോഴ്സുകളിൽ പ്രവേശനം നേടിയ വിദ്യാർത്ഥികളുടെ ഒന്ന് രണ്ട് സെമസ്റ്ററുകളുടെ പരീക്ഷകൾ ഇതുവരെ പൂർത്തീകരിച്ചിട്ടുണ്ട്.
(സി)	2020-21 അധ്യയന വർഷം ബിരുദകോഴ്സുകളിൽ പ്രവേശനം നേടിയ വിദ്യാർത്ഥികളുടെ ഒന്നാം സെമസ്റ്റർ പരീക്ഷകളുടെ (നവംബർ 2020) ഫലം പ്രസിദ്ധീകരിക്കുന്നതിന് മുമ്പെ 2021-22 അധ്യയന വർഷം ബിരുദകോഴ്സുകളിൽ പ്രവേശനം നേടിയ വിദ്യാർത്ഥികൾക്കു മാത്രമായി ഒന്നാം സെമസ്റ്റർ ബിരുദ പരീക്ഷ (നവംബർ 2021) നടത്തിയതുമൂലം, ഒന്നാം സെമസ്റ്റർ ബിരുദ സപ്ലിമെന്ററി പരീക്ഷകൾ (നവംബർ 2021) പ്രത്യേകമായി നടത്തേണ്ട സാഹചര്യം ഉടലെടുത്തിട്ടുണ്ടെന്നും ആയത് പരീക്ഷ നടത്തിപ്പിൽ ഇരട്ടിചെലവിന് കാരണമാകുമെന്നും വിലയിരുത്തിയിട്ടുണ്ടോ;	(സി)	കോവിഡ്-19 മഹാമാരിയെ തുടർന്ന് നിരവധി പ്രവർത്തി ദിവസങ്ങൾ നഷ്ടപ്പെട്ട സാഹചര്യത്തിൽ പരീക്ഷകളെ ക്രമീകരിക്കുന്നതിന്റെ ഭാഗമായിട്ടാണ് പ്രസ്തുത രീതിയിൽ പരീക്ഷകൾ നടത്തിയത്. പരീക്ഷ സ്റ്റാൻഡിങ് കമ്മിറ്റിയുടെ തീരുമാന പ്രകാരമാണ് പ്രസ്തുത രീതിയിൽ പരീക്ഷകൾ നടത്തിയത്. കുട്ടികൾക്ക് അവരുടെ കോഴ്സ് സമയബന്ധിതമായി പൂർത്തിയാകുന്നതിനായിട്ടാണ് പ്രസ്തുത രീതിയിൽ പ്രസ്തുത പരീക്ഷകൾ ക്രമീകരിച്ചത്.
(ഡി)	2020-21 അധ്യയന വർഷം ബിരുദകോഴ്സുകളിൽ	(ഡി)	കോവിഡ്-19 മഹാമാരിയെ തുടർന്ന് നിരവധി

		<p>പ്രവേശനം നേടിയ വിദ്യാർത്ഥികളുടെ രണ്ടാം സെമസ്റ്റർ പരീക്ഷകളുടെ(ഏപ്രിൽ 2021) ഫലം പ്രസിദ്ധീകരിക്കുന്നതിന് മുമ്പെ 2021-22 അദ്ധ്യയന വർഷം ബിരുദകോഴ്സുകളിൽ പ്രവേശനം നേടിയ വിദ്യാർത്ഥികൾക്കു മാത്രമായി രണ്ടാം സെമസ്റ്റർ ബിരുദ പരീക്ഷ(ഏപ്രിൽ 2022) നടത്തിയതുമൂലം രണ്ടാം സെമസ്റ്റർ സപ്ലിമെന്ററി പരീക്ഷകൾ(ഏപ്രിൽ 2022) പ്രത്യേകമായി നടത്തേണ്ട സാഹചര്യം ഉടലെടുത്തിട്ടുണ്ടെന്നും ആയത് പരീക്ഷ നടത്തിപ്പിൽ ഇരുട്ടിച്ചെലവിനു കാരണമാകുമെന്നും വിലയിരുത്തിയിട്ടുണ്ടോ;;</p>	
(ഇ)	<p>ഇത്തരം തീരുമാനങ്ങൾ പരീക്ഷ നടത്തിപ്പിൽ ഇരുട്ടിച്ചെലവിനും സർവ്വകലാശാല ഫണ്ടിന്റെ ദുർവിനിയോഗത്തിനും കാരണമാകുന്നതായി വിലയിരുത്തിയിട്ടുണ്ടോ ; ഇതുമൂലം കുറ്റമറ്റ പരീക്ഷ നടത്തിപ്പിന്റെ വിവിധ ഘട്ടങ്ങളായുള്ള പ്രവർത്തനങ്ങളെ ദോഷകരമായി ബാധിക്കുമെന്നും വിവിധ ഏജൻസികളുടെ ഓഡിറ്റ് തടസ്സവാദങ്ങൾക്ക് കാരണമാകുമെന്നും വിദ്യാർത്ഥികൾക്ക് കോഴ്സ് കാലയളവിനുള്ളിൽ തന്നെ സപ്ലിമെന്ററി പരീക്ഷകളെഴുതി ബിരുദം പൂർത്തീകരിക്കാനുള്ള സാധ്യതയെ നഷ്ടപ്പെടുത്തുമെന്നും വിലയിരുത്തിയിട്ടുണ്ടോ;</p>	(ഇ)	<p>കോവിഡ്-19 മഹാമാരിയെ തുടർന്ന് നിരവധി പ്രവർത്തി ദിവസങ്ങൾ നഷ്ടപ്പെട്ട സാഹചര്യത്തിൽ പരീക്ഷകളെ ക്രമീകരിക്കുന്നതിന്റെ ഭാഗമായിട്ടാണ് പ്രസ്തുത രീതിയിൽ പരീക്ഷകൾ നടത്തിയത്. പരീക്ഷ സ്റ്റാൻഡിങ് കമ്മിറ്റിയുടെ തീരുമാന പ്രകാരമാണ് പ്രസ്തുത രീതിയിൽ പരീക്ഷകൾ നടത്തിയത്. കുട്ടികൾക്ക് അവരുടെ കോഴ്സ് സമയബന്ധിതമായി പൂർത്തിയാകുന്നതിനായിട്ടാണ് പ്രസ്തുത രീതിയിൽ പ്രസ്തുത പരീക്ഷകൾ ക്രമീകരിച്ചത്.</p>
(എഫ്)	<p>വിവിധ റെഗുലർ സെമസ്റ്റർ പരീക്ഷകളോടൊപ്പം പ്രസ്തുത സെമസ്റ്ററുകളുടെ സപ്ലിമെന്ററി പരീക്ഷകളും നടത്തിവരുന്ന നിലവിലെ രീതി, 2021-22 അദ്ധ്യയന വർഷം ബിരുദകോഴ്സുകളിൽ പ്രവേശനം നേടിയ വിദ്യാർത്ഥികളുടെ ഇനി നടക്കാനിരിക്കുന്ന റെഗുലർ സെമസ്റ്റർ പരീക്ഷകൾക്ക് നിർബന്ധമായും അവലംബിക്കാൻ നടപടി സ്വീകരിക്കുമോയെന്ന് വിശദമാക്കാമോ?</p>	(എഫ്)	<p>വരാനിരിക്കുന്ന റെഗുലർ, സപ്ലിമെന്ററി പരീക്ഷകൾ വേറെ വേറെ നടത്തുന്നതിനായി നിലവിൽ തീരുമാനമെടുത്തിട്ടില്ല.</p>

സെക്ഷൻ ഓഫീസർ